

ادھر جاتا ہے یادیکھیں ادھر آتا ہے پروانہ!

اپنے اصغر علی گھرال صاحب اللہ کی نعمتوں میں سے ایک نعمت، میں اور وہ اپنے نعمتی وجود بے جوہر کا اظہار مسلسل کرتے رہتے ہیں۔ گجرات میں وہ خاصے "بنیاد" مشہور ہیں اور حتی الوسع کسی دینی نمائندے کی دال نہیں گنتے دیتے۔ مشہور ہے کہ آپ مغربی افکار و نظریات کے ہزنا سٹرز و انس ہیں۔ اس سلسلہ میں آپ نے کبھی رد و کد نہیں فرمائی اور نہ کبھی تشکیک و تجسس کی آنکھ کھولی بلکہ یورپ کے مستشرقین کے افکار ایک مشرقی مستغرب اور وہ بھی مستعد بلکہ اندھے مقتدی کی طرح قبول فرمائے ہیں۔ اپنی مظلوموں میں، مضامین میں..... مولوی، عربی مدارس، نصاب تعلیم پر یونہی بن موسم کے برستے رہتے ہیں۔ یکم اگست (۱۹۷۷ء) کے "خبریں" میں، ان کا "خطوط"..... اسی سلسلے کا تازہ شاہ کار ہے۔ ان کی بعض باتیں یقیناً قابل توجہ ہیں اور بعض باتوں میں ہم بھی ان کے ہم نوا ہیں کاش کہ ان کا رویہ بھی اچھی تجاویز جیسا اچھا ہو جائے۔ ان کی اکثر باتیں ان کے مضمون کے عنوان کی طرح ہوتی ہیں۔ یعنی خط کیسا تھا "وط" کا لاحقہ! گھرال صاحب رقم طراز ہیں..... "کشوش کا باعث ان اداروں کا" نصاب "ہے جن سے یہ ادارے فروغ جہالت اور ابلہ سازی کی فیڈیاں بن کر رہ گئے ہیں۔"

فارئین کرام ملاحظہ فرمائیں اور انصاف کریں کہ یہ لب و لہجہ پڑھے لکھے لوگوں جیسا ہے۔ یا "چکڑ" افراد کے بگڑے دہن کی جھاگ جیسا ہے۔

گھرال صاحب! دینی مدارس کا نصاب تعلیم ملاحظہ ہو، شاید آپ نہ جانتے ہوں..... قرآن، تفسیر، حدیث، فقہ، فقہی اختلافات، حنفی فقہی ترجیحات اور عربی تک رسائی کیلئے عربی گرامر۔ اب آپ بتائیں یہ نصاب جہالت کے فروغ کا سبب ہے؟ گھرال صاحب! مسلمان قوم کا یہی نصاب تعلیم ہے۔ باقی جو آپ چاہتے ہیں وہ ہماری ضرورت ہے۔ جیسے جوتا پاؤں کی ضرورت ہے۔ اس ضرورت کو پورا کرنے کیلئے جوتا پہننے والے کا کش دوز ہونا بھی کیا ضروری ہے؟ جوتا مقاصد میں نہیں۔ جن مضامین کو آپ نصاب تعلیم سمجھتے ہیں وہ ہماری ضرورت ہیں اور یہ ضرورت الحمد للہ ملک میں پوری ہو رہی ہے۔ نہیں پورا ہو رہا تو مقصد پورا نہیں ہو رہا۔ قرآن و سنت ہمارے مقاصد ہیں۔ دین کی درسگاہیں مقصدی درسگاہیں ہیں۔ یہاں مقاصد کی تکمیل ہوتی ہے۔ ضرورتیں پوری کرنے کیلئے اور بہت سے ادارے ہیں ادھر مستوجہ ہوں۔ ایم۔ اے کرنے والا، ڈاکٹر، انجینئر بننے والا، لاکھوں روپیہ لگا کر یہاں تک پہنچتا ہے کبھی آپ نے اس ضرورت کو اس نوجوان میں بھی پورے ہونے دیکھا؟ یہ کلچ، یہ یونیورسٹیاں اربوں کا بٹ بٹ ڈکار جاتے ہیں، قوم کو لوٹ کر کھا گئے ہیں۔ کبھی آپ نے جائزہ لیا کہ ان یونیورسٹیوں سے نکلنے والے "ابلہ" ہیں کہ عاقل، عالم ہیں کہ جاہل۔ پچاس برس میں اسکی توفیق کسی یونیورسٹی سٹراٹھارٹھم کو بھی نہ ہوئی۔

گھرال صاحب! دینی مدارس خمیراتی ادارے ہیں۔ تیرہ کروڑ کی آبادی میں گنتی کے افراد کی زکوہ و عطیات کے سہارے چلتے ہیں۔ ان کے پاس اتنا بٹ ہی نہیں کہ وہ مغربی بتوں کی آرائش کر سکیں اور ان سے آپ کا یہ

مطالبہ ہی غیر فطری ہے۔ معاف کیجئے آپ خود اور آپ کا ماحول، آپ کی خصوصی توجہات کا مستحق ہے تاکہ آپ اور آپ کا ماحول "نصاب تعلیم" کے مطالبہ متاخذ سے آراستہ و پیراستہ ہو سکے۔ گھرال صاحب، میاں اظہر، کا حوالہ دیتے ہوئے ان کے ایک چھیٹے ہوئے سوال کو تروتازہ رکھنے کیلئے لکھتے ہیں.....

"اگر دینی مدرسوں کا سلیبس مثالی ہے تو ان اداروں کے مالکوں کے بچے یہاں کیوں نہیں داخل کرانے جاتے۔ وہ کانونٹ سکول اور امریکہ، برطانیہ کیوں بھجوائے جاتے ہیں؟ کیا یہ صریح منافقت نہیں۔"

میں نے تب میاں اظہر صاحب کو بھی جواب دیا تھا، آج بھی عرض ہے کہ پبلک سکولوں، کالجوں،

یونیورسٹیوں کی ساختہ پرواختہ کمیونٹی کے جو بچے ہمارے پاس آکر ہمارا نصاب تعلیم پڑھتے ہیں کیا وہ منافقت نہیں؟ اصل بات یہ ہے نہ وہ منافقت ہے، نہ یہ۔ بلکہ حقیقت یہ ہے کہ ہمارا سرکاری نصاب تعلیم قومی نہیں غیر قومی ہے۔ آزاد نہیں، غلامی کی آکاشوں سے مرصع ہے۔ ضیاء الحق (شہید) اور محمد نواز شریف کو گھرال صاحب نے آڑے ہاتھوں لیا ہے۔ حالانکہ ان دونوں نے سکول، کالج اور یونیورسٹیوں کی سطح تک جس انداز سے دین پہنچانے کی کوشش کی ہے وہ اگر عمل میں آجائے تو چند برسوں میں یونیورسٹیوں کے "مستقر بین" اقبال کی مشرقیت سے آراستہ ہو کر دین آشنا ہو جائیں۔ کالج و یونیورسٹی میں دین آجانے سے دہشتی کمی پوری ہو جائے گی، مقصد برآئے گا اور مال بھی حائل ہو جائے گا۔

گھرال صاحب! ساری باتیں تو قابل جواب نہیں ہوتیں اکثر باتیں تو "وط" کے زمرے میں آتی ہیں "خط" کے ذیل کی آخری بات یہ ہے کہ.....

"دقیانوسی اور سطلی سوچ کے عالمان دین" نے انہیں اپنے گھیرے میں لے رکھا ہے اور ان کی سوچ پر اثر انداز ہو رہے ہیں۔ میاں نواز شریف کو معلوم ہونا چاہیے کہ اگر بھاری بینڈیٹ دینے والوں نے اس ملک کو کٹھنیت کے حوالے کرنا ہوتا تو وہ دینی جماعتوں کو ووٹ دیتے.....

کیا کہنے اس علم اور گہری سوچ کے..... لوٹنے کی جائے ہے۔!

گھرال صاحب! یہ کتنی بڑی حقیقت ہے جسکی آپ نے اور صرف آپ نے نقاب کشائی کی ہے کہ نواز شریف کو دقیانوسی سوچ کے عالمان دین نے گھیر رکھا ہے۔ جناب، پوری مسلم لیگ میں ایسے ایک آدمی کا نام لیں جو عالم دین کھلانے کا مستحق ہو۔ اگر آپ کا مشاہدہ یہی ہے تو اس سے اندازہ ہو جاتا ہے کہ آپ کن لوگوں کو عالم دین سمجھتے ہیں۔ رہی یہ بات کہ لوگوں نے دینی جماعتوں کو ووٹ نہیں دیا اور ملک کو کٹھنیت کے حوالے نہیں کیا، تو جواب عرض ہے ۱۸۳۰ء سے لیکر اب تک لوگوں کو جس رنگ میں رنگا جا رہا ہے یہ تو اس کے برگ و بار ہیں۔ ہمیں صرف دس برس اقتدار و اختیار کے منصب پر بیٹھ کر ماحول کو ایک ڈھب پر لانے دیں، پھر دیکھیں قوم کدھر جاتی ہے.....ع

اُدھر جاتا ہے یا دیکھیں ادھر آتا ہے پروانہ

